

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸಮಹಾದೇಶಿಕ ಕಟಾಕ್ಷಲಬ್ಧೋಭಯವೇದಾಂತಜ್ಞಾನೇನ  
ಶುಂಡಪ್ಪಾಳಯಾಪರನಾಮಧೇಯಗೋಪಾಲಪುರವಾಸಿನಾ  
ಶ್ರೀಶೈಲರಾಮಭದ್ರಾಚಾರ್ಯೇಣ ವಿರಚಿತಾ

॥ ಶ್ರೀ ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ||

ಜ್ಞಾನಾನುಷ್ಠಾನವೈರಾಗ್ಯಶೇವಧಿಃ ಶ್ರಿತವತ್ಸಲಃ |

ಶ್ರೀನಿವಾಸಯತೀಂದ್ರೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಗುರೂನ್ ಪ್ರಣಮ್ಯ ಮಹತಾಮಾಜ್ಞಯಾ ವಿವೃಣೋಮ್ಯಹಂ |

ಶ್ರೀಶ್ರೀನಿವಾಸಯೋಗೀಂದ್ರ ಪಾದುಕಾವಿಂಶತಿಂ ಮುದಾ ||

ಶ್ರೀಮಚ್ಛ್ರೀವಾಸಯೋಗೀಂದ್ರಪಾದುಕಾವತು ಪಾವನೀ |

ಯದ್ಭಕ್ತ್ಯಾ ಮನಸಶ್ಚುದ್ಧಿಸ್ತತ್ಪದಂ ಸುಲಭಂ ತತಃ || 1 ||

ಶ್ರೀಮಚ್ಛ್ರೀವಾಸಯೋಗೀಂದ್ರದೇಶಿಕೇಂದ್ರಪದಾವನಿಂ |

ಸ್ತೋಷ್ಯಾಮಿ ತತ್ರ ವಾಚಂ ಮೇ ದದತಾಂ ತದ್ಧಯಾ ಶುಭಾ || 2 ||

ಶ್ರೀವಾಸಸಂಯಮಿಗುರೋ ತವ ಪಾದರಕ್ಷಾಂ

ಸ್ತೋತುಂ ಯತೇಽಲ್ಪಧಿಷಣೋಽಪಿ ಮದೀಯಜಿಹ್ವಾ |

ನಾನ್ಯತ್ರ ಯಾತಿ ಭಜತೇ ನ ಚ ಮೌನಭಾವಂ

ಕುರ್ಯಾಂ ಕಿಮತ್ರ ರಸನಾ ಮಮ ಸಾನ್ಧೀನಾ || 3 ||

ಶ್ರೀವಾಸದೇಶಿಕಯತೀಶ್ವರಪಾದುಕೇ ತ್ವಂ

ಕ್ಷಾಹಂ ಕ್ಷ ಮಂದಧಿಷಣಸ್ತದಪಿ ತ್ವದೀಯೇ |

ಸ್ತೋತ್ರೇ ಪ್ರವೃತ್ತಿರತಿಸಾಹಸಮೇತದಾಗಃ

ಕ್ಷಾಂತ್ಯಾ ನಿರಸ್ಯ ಮಮ ದೇಹಿ ಗಿರಂ ತದರ್ಹಾಂ || 4 ||

ಶ್ರೀವಾಸದೇಶಿಕಪದಾವನಿ ಸಂಸ್ತುವಂತಿ

ಪ್ರಾಜ್ಞಾ ಮತೇರ್ವಿಭವತೋ ಭವತೀಮಹಂ ಚ |

ಸ್ತೌಮಿ ತ್ವದೀಯದಯಯಾ ತವ ತತ್ಪ್ರಸಿದ್ಧಿಃ  
ವಾಚಂ ವಿಧೇಹಿ ಮಧುರಾಂ ತದಪೇಕ್ಷಯಾ ಮೇ || 5 ||

ಶ್ರೀವಾಸದೇಶಿಕಗುರೂತ್ತಮಪಾದುಕೇ ತ್ವಾಂ  
ಭಕ್ತ್ಯಾ ಭಜಂತಿ ಯ ಇಹಾಲ್ಪಧಿಯೋಽಪಿ ಲಬ್ಧ್ವಾ |  
ಅಧ್ಯಾತ್ಮಶಾಸ್ತ್ರಧಿಷಣಾಸಿಲತಾಂ ಸುತಿಗ್ಮಾಂ  
ಪಾಷಂಡಮುಖ್ಯತರುಖಂಡನಮಾಚರಂತಿ || 6 ||

ಶ್ರೀವಾಸಸಂಯಮಿಗುರೋರ್ಮಣಿಪಾದುಕೇ ತ್ವಂ  
ಸಂಪೂಜ್ಯಸೇ ನಿಯಮತಸ್ಸದನೇಷು ಯೇಷು |  
ತೇಭ್ಯೋಽಪಯಾಂತಿ ಭಯರೋಗಪಿಶಾಚಿಕಾದ್ಯಾಃ  
ಜ್ಯೇಷ್ಠಾಭವಾ ಅಥ ವಸೇದಚಲಾ ಚ ಲಕ್ಷ್ಮೀಃ || 7 ||

ಶ್ರೀವಾಸದೇಶಿಕಪದಾವನಿ ತತ್ಪದಾಬ್ಜ -  
ಸಂಬಂಧಸಂಪದಿಹ ಮೇ ತವ ಚಾಪಿ ತುಲ್ಯಂ |  
ತದ್ಧಾರಣಂ ಪರಮಭೂತ್ತವ ಭಾಗ್ಯತೋಽತ್ರ  
ಹ್ಯಂತೇವಸತ್ತರತಮತ್ವಮುದಾಹೃತಿನಃ || 8 ||

ಶ್ರೀವಾಸಸಂಯಮಿಗುರೋಶ್ಚರಣಾವನಿ ತ್ವದ್ -  
ಧ್ಯಾನೇ ವಿಶೇಷಣತಯಾಽಪಿ ತದಂಘ್ರಿಪದ್ಮಂ |  
ಧ್ಯಾತಂ ಭವೇತ್ತದನುಚಿಂತನತೋ ನ ತೇ ಸ್ಯಾತ್  
ಧ್ಯಾನಂ ತದಸ್ತು ತವ ಚಿಂತನಮೇವ ನಿತ್ಯಂ || 9 ||

ಶ್ರೀವಾಸದೇಶಿಕಪದಾವನಿ ತಾವಕೀನಾಂ  
ಕಿಂ ವಚ್ಚಿ ಕಾರುಣಿಕತಾಂ ಪರಗಾಮತುಲ್ಯಾಂ |  
ತ್ವತ್ಪ್ರಾಪಿತಾರ್ಥಪದರೇಣುಭಿರಪ್ರಸಿದ್ಧಾ  
ದೇಶಾ ಅಪೀಹ ಕತಿ ವಾ ರಚಿತಾಃ ಕೃತಾರ್ಥಾಃ || 10 ||

ಯಾಚೇ ಯತೀಶ್ವರಪದಾವನಿ ಕಿಂಚಿದೇತತ್  
 ವಿಜ್ಞಾಪನಂ ಶೃಣು ಗುರೋಶ್ಚರಣಂ ಭವತ್ಯಾಂ |  
 ಆರೋಹಿಣಂ ದ್ರುತಮಥಾನಯ ಮಾಮಕೀನಂ  
 ಶೀರ್ಷ್ಯಂ ನ ಚೇತ್ ಕಥಯ ಮೇ ಸುಲಭಂ ಕಥಂ ಸಃ || 11 ||

ಶ್ರೀವಾಸದೇಶಿಕಪದಾವನಿ ಪಾದಪದ್ಮಾತ್  
 ತ್ವಾಮೇವ ವಚ್ಚಿ ಮಹತೀಂ ವಿರಹೇ ತವ ಸ್ಯಾತ್ |  
 ನಾಸ್ಯಾವನಾಪ್ತಿರವನಾಪ್ತಿರಭೂತ್ ತ್ವದಾಪ್ತೌ  
 ಶ್ರೀರಾಮಪಾದಭರತೌ ಹಿ ನಿದರ್ಶನಂ ನಃ || 12 ||

ಶ್ರೀಶ್ರೀನಿವಾಸಯತಿನಾಯಕಪಾದುಕೇ ತೇ  
 ಡೋಲೋತ್ಸವಂ ಪ್ರಮದತಸ್ತು ಯಥಾವಿಭೂತಿ |  
 ಯೇ ಕಾರಯಂತಿ ಗುರುಪಾದಸರೋಜವೃತ್ತೌ  
 ಡೋಲಾಯಿತಂ ಗಳತಿ ಮಾನಸವೃತ್ತಿ ತೇಷಾಂ || 13 ||

ಶ್ರೀವಾಸಸಂಯಮಿಗುರೂತ್ತಮಪಾದರಕ್ಷೇ  
 ಯೇ ವಾ ಮುಹುರ್ವಿರಚಯಂತಿ ರಥೋತ್ಸವಂ ತೇ |  
 ತೇಷಾಂ ತದೈವ ಹಿ ಮನೋರಥಪೂರ್ತಿಮೀಶಃ  
 ಕುರ್ಯಾನ್ಮನೋರಥಗತಿಂ ಚ ವಿಹಾಯಸಿಸ್ಥಂ || 14 ||

ಶ್ರೀವಾಸದೇಶಿಕಪದಾವನಿ ದೇವಿ ಯೇ ತ್ವಾಂ  
 ಭಕ್ತ್ಯಾ ವಸಂತಸಮಯೋತ್ಸವತೋಽರ್ಹಯಂತಿ |  
 ತೇಭ್ಯೋ ವಸಂತಸಚಿವೋ ಮದನೋಽಪಸರ್ಪೇತ್  
 ತೇಷಾಂ ಗೃಹೇ ಸ್ಯುರಮರಾಶ್ಚುಭದಾ ವಸಂತಃ || 15 ||

ಯಃ ಶ್ರೀನಿವಾಸಯತಿಶೇಖರಪಾದುಕೇ ತ್ವಾಂ  
 ಆರಾಧ್ಯ ಸಮ್ಯಗಭಿಷಿಚ್ಯ ನಿವೇದ್ಯ ಕಿಂಚಿತ್ |  
 ತೀರ್ಥಂ ಪಿಬತ್ಯಹರಹಸ್ಸ ವಿಮುಕ್ತದೋಷೋ  
 ಯುಕ್ತಸ್ಸುಖೇನ ಚಿರಮತ್ರ ವಸೇತ್ಪ್ರಮೋದಾತ್ || 16 ||

ಪುಣ್ಯಕ್ಷದಿವ್ಯದಿವಸೇ ಗುರುಪಾದುಕೇ ತೇ  
 ಕ್ಷೀರಾಭಿಷೇಕಮಥ ಭಕ್ತ್ಯನಿವೇದನಂ ಯಃ |  
 ಭಕ್ತ್ಯಾ ಕರೋತಿ ಸ ವಿಧೇಯಕಲತ್ರಪುತ್ರ  
 ಗೋಭೂ ಸುವರ್ಣ ಧನ ಧಾನ್ಯ ಸಮೃದ್ಧಿಮಾನ್ ಸ್ಯಾತ್ || 17 ||

ಯೇ ತ್ವಾಂ ಗುರೋಃ ಪದವನಿಂ ನಿಯಮೇನ ಮಾಸಂ  
 ಆತ್ಮೀಯದುರ್ಗತಿವಿನಾಶಕೃತೇ ಸ್ತುವಂತಿ |  
 ತೇ ಕ್ಷಿಪ್ರಮೇವ ಕರಿಗಂಡಮದಾಂಬುಪಾನ -  
 ಮತ್ತಾಳಿಶಬ್ದ ಮುಖರೀಕೃತಮಂದಿರಾಸ್ಸುಃ || 18 ||

ಶ್ರೀಶ್ರೀನಿವಾಸಯಮಿದೇಶಿಕಪಾದುಕೇ ತ್ವದ್ -  
 ಧ್ಯಾನಾತ್ ಪ್ರಧಾವತಿ ಯತೋ ಗುರುಪಾತಕೌಘಃ |  
 ತ್ವದ್ಧ್ಯಾನಮಿಚ್ಛತಿ ಜನೋಽಯಮತಸ್ತ್ವದೀಯೇ  
 ಧ್ಯಾನೇ ಮನೋ ಮಮ ಕುರು ಪ್ರವಣಂ ತ್ವಮೇವ || 19 ||

ದೇವಿ ತ್ವಮೇವ ಶರಣಂ ಭವ ನೋ ಗುರುರ್ಯತ್  
 ಸ ಸ್ವಾಶ್ರಿತಾದಪಿ ಜನಾದ್ಭಜತಿ ಸ್ವಕೀಯಂ |  
 ಪ್ರೀತೋ ಭವೇದ್ಯದನತಿಕ್ರಮಣೀಯತಾಂಘ್ರೋಃ  
 ಆಲಂಬನಾಚ್ಚ ಚರಣಾವನಿಸಂಗ್ರಹಸ್ಯ || 20 ||

ಅಸ್ಮದ್ಗುರೂತ್ತಮಪದಾವನಿ ಪಾದಪದ್ಮಾತ್  
 ತ್ವಾಮೇವ ದೇವಿ ಮಹತೀಂ ಶರಣಂ ಭಜಾಮಃ |  
 ತತ್ಸನ್ನಿಧಿಸ್ತು ನಿಯತಾ ನ ಹಿ ನೋ ಭವೇದ್ಯತ್  
 ತ್ವಂ ತ್ವಸ್ಮದಾಲಯಗತಾ ಫಲದಾ ಸದಾ ಸ್ಯಾಃ || 21 ||

ಶ್ರೀಶ್ರೀನಿವಾಸಗುರುಶೇಖರಪಾದುಕೇಽಸ್ಮದ್  
 ಗೇಹೇಷ್ಟವಾಪ್ಯ ದಯಯಾಽತಿಲಘೀಯಸೀಂ ನಃ |  
 ಪೂಜಾಂ ನಿರಸ್ಯ ದುರಿತಾನಿ ಚ ನಃ ಕುಟುಂಬಂ  
 ರಕ್ಷಂತ್ಯರೋಗಭಯಮಾಯುಗಕೋಟಿ ಜೀಯಾಃ || 22 ||

ಯೇ ರಾಮಭದ್ರರಚಿತಾಂ ಯತಿಮಾನಿವಾಸ -  
ಶ್ರೀಪಾದುಕಾವಿಷಯವಿಂಶತಿಮಾದರೇಣ |  
ನಿತ್ಯಂ ಸ್ತುವಂತ್ಯುಷಸಿ ತಾನ್ ಸಕಲಾ ಚ ಸಂಪತ್  
ಈಯಾತ್ಕಟಾಕ್ಷವಶತಃ ಕಲಶಾಬ್ಧಿಜಾಯಾಃ || 23 ||

ವೇದಶೀರ್ಷರಸಜ್ಞಾಯ ವೇದಾಂತಾಚಾರ್ಯಭಕ್ತಯೇ |  
ಶ್ರೀನಿವಾಸಯತೀಂದ್ರಾಖ್ಯ ದೇಶಿಕಾಯ ನಮೋ ನಮಃ || 24 ||

|| ಇತಿ ಶ್ರೀ ಶ್ರೀನಿವಾಸಮಹಾದೇಶಿಕ ಪಾದುಕಾವಿಂಶತಿಃ ಸಮಾಪ್ತಾ ||